

20-5-2015-ലെ സ.ഉ(കെ)നമ്പർ 194/2015/ഡി.എം.ഡി ഉത്തരവിലെ മാർഗ്ഗനിർദ്ദേശപ്രകാരം ടൗട്ടെ ചുഴലിക്കാറ്റിൽ മരണമടഞ്ഞവരുടെ ആശ്രിതർക്ക് സംസ്ഥാന ദുരന്ത പ്രതികരണ നിധിയിൽനിന്നും 4 ലക്ഷം രൂപ വീതവും ഗുരുതരമായി പരിക്കേറ്റവർക്ക് അർഹത പരിശോധിച്ച് അനുവദനീയമായ തുകയും അനുവദിക്കാൻ ജില്ലാകളക്ടർമാർക്ക് അനുമതി നൽകിയിട്ടുണ്ട്. ചുഴലിക്കാറ്റിനെ തുടർന്നുണ്ടായ പ്രകൃതിക്ഷോഭത്തിൽ വീടുകൾക്കും കൃഷികൾക്കുമുണ്ടായ നാശനഷ്ടം 20-5-2015-ലെ ഉത്തരവിലെ മാർഗ്ഗനിർദ്ദേശങ്ങളുടെ അടിസ്ഥാനത്തിൽ കണക്കാക്കി ആയത് അടിയന്തരമായി ലഭ്യമാക്കുന്നതിനുള്ള നടപടി സ്വീകരിക്കുവാനും ജില്ലാ കളക്ടർമാർക്ക് നിർദ്ദേശം നൽകിയിട്ടുണ്ട്. കൂടാതെ, ചുഴലിക്കാറ്റിനെ തുടർന്ന് മത്സ്യ ബന്ധനത്തിന് പോകാൻ സാധ്യമല്ലാത്തതിനാലും രജിസ്റ്റർ ചെയ്ത മത്സ്യത്തൊഴിലാളി കുടുംബങ്ങൾക്കും അനുബന്ധ മത്സ്യത്തൊഴിലാളി കുടുംബങ്ങൾക്കും ആകെ 18,36,48,000 രൂപ (പതിനെട്ട് കോടി മുപ്പത്താറ് ലക്ഷത്തി നാൽപ്പത്തിയെണ്ണായിരം രൂപ മാത്രം) സംസ്ഥാന ദുരന്ത പ്രതികരണ നിധിയിൽനിന്നും അനുവദിച്ചു. സംസ്ഥാനത്തെ ലോക്ഡൗണും ചുഴലിക്കാറ്റും കാരണം ഉപജീവനമാർഗ്ഗം നഷ്ടപ്പെട്ട മത്സ്യത്തൊഴിലാളി കുടുംബങ്ങൾക്ക് സംസ്ഥാന ദുരന്ത പ്രതികരണനിധി വിനിയോഗിച്ച് സൗജന്യ ഭക്ഷ്യകിറ്റുകൾ വിതരണം ചെയ്യാൻ നടപടി സ്വീകരിച്ചിട്ടുണ്ട്.

(ഡി) പ്രകൃതിക്ഷോഭത്തിന് വിധേയമായ തുടർ പുനർനിർമ്മാണത്തിന് എത്ര തുക വേണ്ടിവരുമെന്ന് സർക്കാർ വിലയിരുത്തിയോ; വിശദാംശം ലഭ്യമാക്കുമോ?

144.6504 കോടി രൂപയുടെ നാശനഷ്ടം കണക്കാക്കിയിട്ടുണ്ട്.

പമ്പാനദി ജലവാഹകശേഷി വർദ്ധിപ്പിക്കുന്നത്

300 (910) ശ്രീ. പ്രമോദ് നാരായൺ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) ആവർത്തിച്ചുണ്ടായ പ്രളയംകൊണ്ടും ദീർഘകാലമായുള്ള നീരൊഴുക്കുകൊണ്ടും പമ്പാനദിയിൽ അടിഞ്ഞുകൂടിയിട്ടുള്ള മണ്ണും ചെളിയും നീക്കി ജലവാഹകശേഷി വർദ്ധിപ്പിക്കാൻ പരിപാടിയുണ്ടോ;

&

(ബി) ഇത്തരത്തിൽ ജലവാഹകശേഷി വർദ്ധിപ്പിക്കുവാൻവേണ്ടി നീക്കം ചെയ്യുന്ന മണലിന്റെയും എക്കലിന്റെയും വിനിയോഗം സംബന്ധിച്ച് രൂപരേഖ തയ്യാറാക്കിയിട്ടുണ്ടോ എന്നറിയിക്കുമോ?

(എ&ബി) ഉണ്ട്. 2018-19 വർഷങ്ങളിലുണ്ടായ പ്രളയംമൂലം പമ്പാ നദിയിൽ അടിഞ്ഞു കൂടിയിട്ടുള്ള ചെളിയും മണ്ണും മറ്റ് അവശിഷ്ടങ്ങളും Forest Produce എന്ന വിഭാഗത്തിൽ ഉൾപ്പെട്ടിരിക്കുന്നതിനാൽ (റിവർബഡിൽനിന്നും അടിയന്തരമായി നീക്കം ചെയ്യേണ്ടിയിരുന്ന 7451.5 m3 ഉൾപ്പെടെ) നീക്കം ചെയ്ത് ആയത് ഫോറസ്റ്റ് അധീനതയിൽ സൂക്ഷിച്ചിട്ടുള്ളതാണ്. ടി പ്രവൃത്തി മൂലം പമ്പ-കുക്കി നദികളിലെ നീരൊഴുക്ക് സുഗമമായിട്ടുള്ളതും പമ്പാ-തീവേണി പ്രദേശത്ത് വെള്ളപ്പൊക്ക സാധ്യത നിയന്ത്രിക്കാൻ സാധിച്ചിട്ടുള്ളതുമാണ്. നിലവിൽ പമ്പാ നദിയിൽനിന്നും ചെളി നീക്കം ചെയ്യുന്ന പ്രവൃത്തികളൊന്നുംതന്നെ നടക്കുന്നില്ല.

(സി) സാൻഡ് ഓഡിറ്റിംഗും റിവർബാങ്ക് മാപ്പിംഗും പൂർത്തിയായിട്ടുണ്ടോ; നദീതീര സംരക്ഷണത്തിനായി നടത്തിവരുന്ന പ്രവർത്തനങ്ങൾ വിശദമാക്കാമോ?

പമ്പ, അച്ചൻകോവിൽ എന്നീ നദികളുടെ സാൻഡ് ഓഡിറ്റിംഗ് പൂർത്തിയായിട്ടുള്ളതും ആയത് യഥാക്രമം 20-5-2020-ലെ ജി.ഒ. (ആർ.റ്റി.) നമ്പർ 1858/20, 21-10-2017-ലെ ജി.ഒ. (എം.എസ്.) നമ്പർ 350/17 എന്നിവ പ്രകാരം സർക്കാർ അംഗീകരിച്ചിട്ടുള്ളതുമാണ്. ടി നദികളിൽനിന്നും മണൽ ഖനനം ചെയ്യുന്നതിലേയ്ക്ക് SEIAA-ൽനിന്നും പാരിസ്ഥിതികാനുമതി ലഭ്യമാക്കുന്നതിനായി RQP (Registered Qualified Person) ആയ ശ്രീ. സക്കീർ. എസ്. പിള്ളയെ നിയോഗിച്ചിട്ടുള്ളതാണ്. മണിമല നദിയുടെ സാൻഡ് ഓഡിറ്റിംഗ് 30-11-2020-ലെ ജി.ഒ. (ആർ.റ്റി.) നമ്പർ 3749/20 പ്രകാരം സർക്കാർ അംഗീകരിച്ചിട്ടുണ്ട്. നദീതീര സംരക്ഷണ പ്രവർത്തനങ്ങൾ തദ്ദേശസ്വയംഭരണ സ്ഥാപനങ്ങളുമായി ചേർന്ന് നടത്തിവരുന്നു. നദീതീരങ്ങളിൽ മുളകാടുകൾ വച്ചുപിടിപ്പിച്ചും കൈയേറ്റം ഒഴിപ്പിച്ചും നദികൾ സംരക്ഷിക്കപ്പെടുന്നു.

കുറ്റാലി പുഴയുടെ കരകൾ ഇടിഞ്ഞതുമൂലമുള്ള ദുരന്തങ്ങൾ ഒഴിവാക്കാൻ നടപടി

301(911) ശ്രീ. കെ. കെ. രാമചന്ദ്രൻ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) പുതുക്കാട് നിയോജകമണ്ഡലത്തിൽപ്പെട്ട പരപ്പൂക്കര ഗ്രാമപഞ്ചായത്തിലെ പള്ളം ഭാഗത്ത് വിവിധ ഭാഗങ്ങളിൽ കുറ്റാലി പുഴയുടെ കരകൾ ഇടിഞ്ഞതുമൂലം കാലവർഷക്കാലത്തുണ്ടാകാനിടയുള്ള ദുരന്തങ്ങൾ ഒഴിവാക്കുന്നതിനായി തൃശ്ശൂർ ജില്ലാ കളക്ടർ മുഖേന സർപ്പിച്ചിട്ടുള്ള അപേക്ഷയും എസ്റ്റിമേറ്റും അടിയന്തരമായി പരിഗണിച്ച് അനുമതി ലഭ്യമാക്കുന്നതിന് നടപടി സ്വീകരിക്കുമോ;

&

(ബി) ജില്ലയിലെ റിവർ മാനേജ്മെന്റ് ഫണ്ടിൽനിന്നും ഇതിനായി തുക അനുവദിക്കുന്നതിന് അടിയന്തര നടപടി സ്വീകരിക്കുമോ; വ്യക്തമാക്കുമോ ?

(എ&ബി) ഇക്കാര്യം സർക്കാരിന്റെ സജീവ പരിഗണനയിലാണ്.